


TNPSC துளிகள்

- ❖ காட்சி ஊடகங்கள் (கட்புலத் தொடர்பாடல்) மற்றும் திரைப்படங்களில் மாற்றுத் திறனாளிகள் குறித்த பழமைவாதக் கருத்துக்களைத் திணிப்பது போல் சித்தரித்தல் பாகுபாட்டை நிலை நிறுத்துவதாகவும், படைப்பாளிகள் அந்தக் குறைபாடுகளை கேலி செய்வது அல்லது கற்பனை ரீதியிலான பிரதிபலிப்பு செய்வதற்குப் பதிலாக அவர்கள் குறித்த துல்லியமான ஒரு பிரதிபலிப்பினை வழங்க வேண்டும் என்றும் இந்திய உச்ச நீதிமன்றம் கூறியுள்ளது.
- ❖ அஜர்பைஜான் இராணுவம் மற்றும் கஜகஸ்தான் ஆகியவை கஜகஸ்தான் நாட்டில் மேற்கொள்ளப்படும் "பிர்லெஸ்டிக்-2024" எனப்படும் நடவடிக்கை சார்ந்த ஒரு உத்தி சார் கட்டுப்பாட்டுப் படைப்பிரிவு வீரர்கள் பயிற்சியில் பங்கேற்க உள்ளன.
- ❖ பீகாரின் கிழக்கு சம்பாரண் மாவட்டத்தில் 500 கோடி ரூபாய் மதிப்பீட்டில் 'உலகின் மிகப்பெரிய இராமாயணக் கோவில்' கட்டும் பணி தொடங்கியது.
 - இது கம்போடியாவில் உள்ள 12 ஆம் நூற்றாண்டின் அங்கோர் வாட் கோவில் வளாகத்தை விட உயரமாக இருக்கும்.
- ❖ இந்தியக் குடிமைப் பணி வரலாற்றில் முதன்முறையாக, ஐதராபாத்தைச் சேர்ந்த மூத்த இந்திய வருவாய்ப் பணி அதிகாரி (IRS) ஒருவர் தனது பெயரையும் பாலினத்தையும் மாற்றக் கோரிய முறையீட்டிற்கு மத்திய நிதி அமைச்சகம் ஒப்புதல் அளித்துள்ளது.
 - அவரது பெயரை M. அனுகதிர் சூர்யா என்றும், தனது பாலினத்தினைப் பெண்ணிலிருந்து ஆணாக மாற்றவும் அவர் கோரியிருந்தார்.

தமிழ்நாடு செய்திகள்

2024 ஆம் ஆண்டில் தமிழ்நாட்டில் புதுப்பிக்கத்தக்க ஆற்றல் உற்பத்தி



- ❖ தனது மாநிலத்தில் புதுப்பிக்கத்தக்க ஆற்றல் உற்பத்தியானது 50% சதவீதத்தினை

தாண்டியுள்ளது என்ற வகையில் இது ஏப்ரல் மாதத்தில் மிகவும் அதிகபட்சமாக 52% ஆக இருந்தது.

- ❖ புதுப்பிக்கத்தக்க ஆற்றல் என்பது காற்று, சூரிய ஒளி, நீர் மற்றும் இணை மின்னாக்கம் ஆகியவற்றை உள்ளடக்கியது.
- ❖ மே 02 ஆம் தேதியன்று 20,830 மெகா வாட் என்ற அதிக எரிசக்தி தேவை பதிவாகி உள்ளது, என்பதோடு மின் நுகர்வானது அதிகபட்சமாக ஒரு நாளைக்கு 454 மில்லியன் அலகுகள் (MUs) பதிவாகியுள்ளது.
- ❖ நம் மாநிலத்தின் மின்சார உற்பத்தி அலகுகள் ஆனது, மார்ச், ஏப்ரல், மே மற்றும் ஜூன் மாதங்களில் 24,530 மில்லியன் அலகுகள் புதுப்பிக்கத்தக்க எரிசக்தி உற்பத்தியைக் கொண்டிருந்தன.
- ❖ நம் மாநிலத்தின் மொத்த உற்பத்தி 48,835 மில்லியன் அலகுகள் ஆகும் என்ற நிலையில் இது சராசரியாக 50% தூய்மையான ஆற்றல் கலவையைக் குறிக்கிறது.
- ❖ மாநிலத்தின் மொத்த மின் உற்பத்தி திறன் 34,700 மெகாவாட் ஆகும்.
- ❖ நீர் மின்னாற்றல் (2,300 மெகாவாட்), காற்று ஆற்றல் (8,750 மெகாவாட்), சூரிய மின்னாற்றல் (6,550 மெகாவாட்) மற்றும் இணை மின்னாக்கம் (700 மெகாவாட்) உள்ளிட்ட புதுப்பிக்கத்தக்க ஆற்றல் உற்பத்தி திறன் 18,300 மெகாவாட் ஆகும்.
- ❖ ஏப்ரல் 30 ஆம் தேதியன்று சென்னையில் 4,380 மெகாவாட் ஆற்றல் தேவை என்பது பதிவானதையடுத்து, நம் மாநிலத்தில் ஆற்றல் தேவை 20,500 மெகாவாட்டைத் தாண்டி 20,700 மெகாவாட்டைத் தொட்டது.
- ❖ அதே மாதத்தில், சுமார் 12,960 மில்லியன் அலகுகள் என்ற மொத்த உற்பத்தியில் அதிக பட்சமாக 6,900 மில்லியன் அலகுகள் புதுப்பிக்கத்தக்க ஆற்றல் உற்பத்தி பதிவு செய்யப் பட்டது.

தேசியச் செய்திகள்

ஹஜ் குழு




- ❖ வெளியுறவுத் துறை அமைச்சகத்திற்கு (MEA) பதிலாக சிறுபான்மை விவகாரங்கள் அமைச்சகம் ஆனது ஹஜ் குழுவிற்கான ஒருங்கிணைப்பு அமைச்சகமாக தேர்வு செய்யப்பட்டு உள்ளது.
- ❖ முன்னதாக, 2002 ஆம் ஆண்டு ஹஜ் குழுச் சட்டம் மற்றும் அதன் கீழ் உருவாக்கப்பட்ட

விதிகளின் நிர்வாகம் உட்பட, ஹஜ் யாத்திரை மேலாண்மை தொடர்பானப் பணிகள் வெளியுறவு அமைச்சகத்தினால் கையாளப்பட்டது.

- ❖ இந்த விதிகளை ஹஜ் குழு (திருத்தம்) விதிகள், 2024 என்று அழைக்கலாம்.
- ❖ 2002 ஆம் ஆண்டு ஹஜ் குழு விதிகளில், 'வெளியுறவு அமைச்சகம்' என்ற சொல்லிற்குப் பதிலாக, 'சிறுபான்மை விவகார அமைச்சகம்' என்ற சொற்கள் மாற்றப்படும்."

NIRMAN இணையதளம்



NIRMAN Portal
Empowers Civil Services Aspirants from Coal-Bearing States

Highlights:

- Financial aid of ₹1 lakh for students clearing UPSC prelims for(Civil & forest Services).
- Annual Family income less than ₹8 lakh
- Entirely online application process.

The graphic features a laptop on a blue pedestal, with a dark blue background and a network of red lines.

- ❖ மத்திய நிலக்கரி மற்றும் சுரங்கத்துறை அமைச்சர் அவர்கள் கர்மயோகி திட்டத்தின் ஒரு பகுதியாக NIRMAN இணைய தளத்தினைத் தொடங்கி வைத்தார்.
- ❖ NIRMAN என்பது "தேசிய குடிமைப்பணி தேர்வின் முதன்மை தேர்வாளர்களுக்கு வெகுமதி அளிக்கும் ஒரு உன்னத முயற்சி" என்பதாகும்.
- ❖ இந்த இணைய தளம் ஆனது, 8 இலட்சம் ரூபாய்க்கும் குறைவான குடும்ப வருமானம் கொண்ட பட்டியலிடப்பட்ட சாதியினர், பட்டியலிடப்பட்ட பழங்குடியினர் சமூகத்தினைச் சேர்ந்த பெண் அல்லது மூன்றாம் பாலினத்தவர்கள் மத்தியக் குடிமைப் பணித் தேர்வின் முதல்நிலைத் தேர்வில் தகுதிப் பெற்றவர்களுக்கு ஆதரவு அளிப்பதை நோக்கமாகக் கொண்டுள்ளது.
- ❖ கோல் இந்தியா லிமிடெட் நிறுவனம் செயல்படும் 39 மாவட்டங்களின் நிரந்தர வசிப்பாளர்களில் தகுதி பெற்ற விண்ணப்பதாரர்கள் 1 லட்சம் ரூபாய் பெறுவார்கள்.

CAMPCOPTER S-100

- ❖ இந்திய அரசானது தனது கடற்படைச் செயல் திறன்களை மேம்படுத்துவதற்காக என்று ஆஸ்திரேலியாவின் CAMPCOPTER S-100 ஆளில்லா வான்வழி விமானத்தினை வாங்கச் செய்வதற்காக (UAS) ஷீபெல் எனப்படும் ஒரு ஆஸ்திரிய நிறுவனத்துடன் ஒப்பந்தம் மேற்கொண்டுள்ளது.

- ❖ இந்த விமானமானது, பல்வேறு தீவிர தட்பவெப்ப நிலைகளில் செயல்படக் கூடியது மற்றும் அதிகத் தாங்குந் திறன் கொண்டது என்பதால் இது இந்தியப் பெருங்கடல் பகுதிக்கு ஏற்றதாக அமைகிறது.
- ❖ இதனை ஏவுவதற்கும் அதனை திரும்பப் பெறுவதற்கும் குறைந்தபட்ச இடம் தேவைப்படும் என்பதால், இது பல்வேறு கடற்படைக் கப்பல்களில் இருந்து அனுப்புவதற்கு மிக ஏற்றதாக அமைகிறது.



சர்வதேசச் செய்திகள்

கொழும்பு பாதுகாப்பு மாநாடு அமைப்பு 2024

Colombo Security Conclave

- ▲ The 8th Deputy National Security Advisor level meeting of the Colombo Security Conclave was hosted virtually by Mauritius.
 - Bangladesh became the 5th full member country.
 - Seychelles participated as an observer country.
- ▲ The Colombo Security Conference is a regional security grouping.
 - It was formed in the year 2011.
 - Its founding members were India, Sri Lanka and Maldives.
 - Mauritius joined as the fourth member in the year 2022.

- ❖ வங்காளதேசமானது, கொழும்பு பாதுகாப்பு மாநாடு அமைப்பின் (CSC) ஐந்தாவது உறுப்பினர் நாடாக அதிகாரப் பூர்வமாக இணைந்தது.
- ❖ கொழும்பு பாதுகாப்பு மாநாட்டு அமைப்பு என்பது இந்தியா, இலங்கை, மொரிஷியஸ் மற்றும் மாலத்தீவு ஆகியவற்றினை உள்ளடக்கிய ஒரு குழுவாகும்.
- ❖ கொழும்பு பாதுகாப்பு மாநாட்டு அமைப்பானது 2020 ஆம் ஆண்டில் நிறுவப்பட்டது.
- ❖ இந்தியா, இலங்கை மற்றும் மாலத்தீவுகள் கடல்சார் ஒத்துழைப்பு தொடர்பான

முத்தரப்பு சந்திப்பின் நோக்கத்தினை விரிவுபடுத்த ஒப்புக் கொண்டுள்ளன.

- ❖ 2022 ஆம் ஆண்டு மார்ச் மாதத்தில் மாலேயில் நடைபெற்ற ஐந்தாவது கூட்டத்தில் மொரீஷியஸ் நாடு இந்த அமைப்பில் இணைந்தது.

MeDeviS தரவுத் தளம்

- ❖ உலக சுகாதார அமைப்பானது, 2301 வகையான மருத்துவச் சாதனங்கள் பற்றியத் தகவல்களை வழங்கும் ஒரு தடையற்ற அணுகல் வசதி கொண்ட MeDeviS என்ற தரவுத் தளத்தினை அறிமுகப்படுத்தியுள்ளது.
- ❖ சாதனத்தின் பெயரிடலை எளிதாக்குதல் மற்றும் பாரம்பரியக் காகித அடிப்படையில் அமைந்தத் தேடல்களை மாற்றுதல் ஆகியவற்றினை வழங்கும் ஒரு ஒருங்கிணைந்தத் தளத்தை வழங்கச் செய்வதன் மூலம் அரசாங்கங்கள், கட்டுப்பாட்டாளர்கள் மற்றும் பயனர்களுக்குத் தகவலறிந்த முடிவுகளை எடுப்பதில் உதவுவதை இது நோக்கமாகக் கொண்டுள்ளது.
- ❖ கூடுதலாக, இது பல்வேறு உடல்நலப் பிரச்சினைகளுக்குப் பயன்படுத்தப்படும் 2301 வகையான மருத்துவச் சாதனங்களை உள்ளடக்கியது.
- ❖ இனப்பெருக்க ஆரோக்கியம், தாய் மற்றும் குழந்தை ஆரோக்கியம், புற்றுநோய், இதயப் பிரச்சனைகள், நீரிழிவு நோய் போன்ற நோய்கள் மற்றும் COVID-19 போன்ற தொற்று நோய்கள் ஆகியவை இதில் அடங்கும்.



அறிவியல் மற்றும் தொழில்நுட்பம்

ஐரோப்பாவின் ஏரியன் 6 ஏவுகலம்

- ❖ ஐரோப்பாவின் ஏரியன்-6 எனப்படும் மிகப்பெரிய புதியதொரு ஏவுகலமானது தனது முதல் விண்கலத் திட்டமாகப் பிரெஞ்சு கயானாவின் கௌரு என்ற இடத்தில் இருந்து விண்ணில் ஏவப் பட்டுள்ளது.

- ❖ ஏரியன்-6 ஆனது அதன் முன்னோடி ஏவுகலமான ஏரியன்-5 ஏவுகலத்திற்கு மாற்றாக வடிவமைக்கப்பட்டுள்ளது.
- ❖ இது புவித் தாழ் மட்டச் சுற்றுப்பாதை மற்றும் விண்வெளியின் மிகவும் தொலைதூரப் பகுதிகளுக்கு ஆய்வுக் கலங்களை அனுப்பும் திறன் கொண்டது.



அறிக்கைகள் மற்றும் குறியீடுகள்

புலம்பெயர்ந்தோருக்கான உலகின் செலவு குறைந்த நாடுகள்



- ❖ 2024 ஆம் ஆண்டு கணக்கெடுப்பின் தனிநபர் நிதிக் குறியீட்டில் இடம் பெற்ற 53 இடங்களுக்குள் தொடர்ந்து நான்காவது ஆண்டாக வியட்நாம் முதலிடம் பிடித்துள்ளது.
- ❖ 2024 ஆம் ஆண்டில் தனிநபர் நிதிக் குறியீட்டுப் பிரிவில் புலம்பெயர்ந்தோருக்கான செலவு குறைந்த முதல் 10 நாடுகளில் இந்தியாவும் ஒன்றாக உள்ளது.
- ❖ முதல் 10 இடங்களில் உள்ள மற்ற ஐந்து ஆசிய நாடுகளில் இந்தோனேசியா (3வது), பிலிப்பைன்ஸ் (5வது), இந்தியா (6வது), தாய்லாந்து (8வது), மற்றும் சீனா (10வது) ஆகியவை அடங்கும்.

- ❖ அதில் மற்ற நான்கு நாடுகள் என்பவை இலத்தீன் அமெரிக்காவில் அமைந்துள்ளன; அதில் கொலம்பியா (2வது), பனாமா (4வது), மெக்சிகோ (7வது) மற்றும் பிரேசில் (9வது) ஆகிய இடங்களில் இடத்தில் உள்ளன.

பிரபலமானவர்கள், விருதுகள் மற்றும் நிகழ்வுகள்

எஃகு உருக்குக் கசட்டினைப் பயன்படுத்திச் சாலையமைக்கும் தொழில்நுட்பம் குறித்த முதலாவது சர்வதேச மாநாடு

- ❖ CSIR-CRRI மற்றும் PHDCCI ஆகியவை இணைந்து எஃகு உருக்குக் கசட்டினை நன்கு பயன்படுத்திச் சாலையமைக்கும் ஒரு தொழில்நுட்பம் குறித்த முதலாவது சர்வதேச மாநாட்டினை புது டெல்லியில் ஏற்பாடு செய்துள்ளது.
- ❖ இந்த நிகழ்வின் போது, சாலைக் கட்டுமானத்தில் எஃகு உருக்குக் கசட்டுகளை நன்கு பயன்படுத்துவதற்கான வழிகாட்டுதல்களை நிதி ஆயோக் அமைப்பு வெளியிட்டது.
- ❖ இந்தத் தொழில்நுட்பமானது, எஃகு உற்பத்திக் கழிவுகளை மறு பயன்பாட்டிற்கு நன்கு உட்படுத்தி, வலுவான, நீடித்த மற்றும் சுற்றுச்சூழலுக்கு மிகவும் உகந்த வகையிலான சாலைகளை உருவாக்குகிறது.
- ❖ செயல்முறைக்கு உட்படுத்தப்பட்ட எஃகு உருக்குக் கசட்டு அதிக வலிமை, கடினத் தன்மை, தேய்மான எதிர்ப்புத் திறன் மற்றும் வடிகால் திறன் ஆகியவற்றை கொண்டு உள்ளது.
- ❖ இதன் மூலம் சுமார் 1.8 பில்லியன் டன்கள் இயற்கையான சாலை அமைப்பு மூலப் பொருட்களுக்கான இந்தியாவின் வருடாந்திரத் தேவையை ஓரளவு பூர்த்தி செய்ய முடியும்.
- ❖ இந்தியாவில் முதல் முறையாக எஃகு உருக்குக் கசட்டினைப் பயன்படுத்தி சூரத்தில் சாலை அமைக்கப்பட்டது.



முக்கிய தினங்கள்

தேசிய மீன் பண்ணையாளர்கள் தினம் - ஜூலை 10

- ❖ இந்த நாள் பேராசிரியர் டாக்டர் ஹிராலால் செளத்ரி மற்றும் அவரது சகாவான டாக்டர் K.H. அலிகுன்ஹி ஆகியோரின் பங்களிப்பைக் கௌரவிக்கும் விதமாக அனுசரிக்கப் படுகிறது.

- ❖ மீன் பண்ணையாளர்கள், மீன்வளர்ப்புத் தொழில் துறை வல்லுநர்கள் மற்றும் பிற பங்குதாரர்களின் விலை மதிப்பற்ற ஒரு பங்களிப்பை அங்கீகரித்துப் பாராட்டுவதை இந்தத் தினம் நோக்கமாகக் கொண்டுள்ளது.
- ❖ இந்த ஆண்டானது இந்தத் தினத்தைக் குறிக்கும் வகையில், மீன்வளத் துறையானது தமிழகத்தின் மதுரையில் 'மீன்பிடித் துறையின் கோடைகாலச் சந்திப்பு 2024' என்ற ஒரு நிகழ்வினை ஏற்பாடு செய்தது.



முதலாவது ஸ்ரெப்ரெனிகாவின் 1995 ஆம் ஆண்டு இனப்படுகொலையின் சர்வதேசப் பிரதிபலிப்பு மற்றும் நினைவு தினம் - ஜூலை 11



- ❖ 2024 ஆம் ஆண்டு மே 23 ஆம் தேதியன்று, ஐக்கிய நாடுகள் பொதுச் சபையானது இந்த நாளை நியமித்தது.
- ❖ இரண்டாம் உலகப் போரின் போது நடைபெற்ற இன அழிப்புக் கொடுமைக்குப் பிறகு ஐரோப்பாவில் நடந்த மிகப்பெரிய படுகொலைச் சம்பவம் இதுவாகும்.

- ❖ 1995 ஆம் ஆண்டு ஜூலை மாதத்தில், போஸ்னியா மற்றும் செர்பிய இராணுவம் ஆனது ஸ்ரெப்ரெனிகாவைக் கைப்பற்றி அங்கு இருந்த ஆயிரக்கணக்கான ஆண்களையும் இளைஞர்களையும் கொடூரமாகக் கொன்று 20,000 பேரை அந்த நகரத்திலிருந்து வெளியேற்றியது.

உலக மக்கள் தொகை தினம் - ஜூலை 11

- ❖ உலகில் அதிகரித்து வரும் மக்கள் தொகை குறித்து விழிப்புணர்வை ஏற்படுத்தச் செய்வதற்காக ஒவ்வோர் ஆண்டும் இத்தினம் கொண்டாடப்படுகிறது.
- ❖ 1987 ஆம் ஆண்டு ஜூலை 11 ஆம் தேதியன்று, உலக மக்கள் தொகை ஐந்து பில்லியனை எட்டியது.
- ❖ ஐக்கிய நாடுகள் சபையால் நிறுவப்பட்ட இந்த நாள் முதன்முதலில் 1989 ஆம் ஆண்டு அனுசரிக்கப்பட்டது.
- ❖ இந்த ஆண்டிற்கான இந்தத் தினத்தின் கருத்துரு, "தரவுச் சேகரிப்பில் முதலீடு செய்வது பல சிக்கல்களைப் புரிந்து கொள்வதற்கும், பல்வேறு தீர்வுகளை உருவாக்குவதற்கும், பெரும் முன்னேற்றத்தை மேம்படுத்துவதற்கும் முக்கியம் ஆகும்" என்பதாகும்.

